



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIII] TUESDAY, DECEMBER 6, 2022 / AGRAHAYANA 15, 1944

Separate paging is given to this Part in order that it may be filed as a Separate Compilation.

PART IV-C

**Statutory Rules and Orders (Other than those published in Parts I, I-A and I-L)
made by Statutory Authorities other than the Government of Gujarat
including those made by the Government of India, the High Courts, the
Director of Municipalities, the Commissioner of Police, the Director of
Prohibition and Excise, the District Magistrates and the Election
Commission, Election Tribunals, Returning Officers and other
authorities under the Election Commission.**

કલેક્ટર અને જિલ્લા મેજિસ્ટ્રેટની કચેરી

હુકમ

સેક્ટર-૧૧, ગાંધીનગર, ૨૨મી નવેમ્બર, ૨૦૨૨

વંચાણમાં લીધું: (૧) પોલીસ અધિક્ષકશ્રી, ગાંધીનગરનાઓના તા.૨૧/૧૧/૨૦૨૨ ના પત્ર ક્રમાંક:એલઆઈબી/પી.એમ./જા.નામુ/૮૨૦૮ /૨૦૨૨.

ફોજદારી કાર્યરીતિ અધિનિયમ, સને ૧૯૭૩ (૧૯૭૪ ના નં.૨) ની કલમ-૧૪૪ અન્વયે કાઢેલ હુકમ

નં. ડી.સી./જાહેરનામું/વશી.૧૪૫૩૮થી૧૪૫૬૧/૨૦૨૨- પોલીસ અધિક્ષકશ્રી, ગાંધીનગરનાઓના આમુખ-(૧)ના પત્રમાં જણાવ્યાનુસાર ભારતના માન. વડાપ્રધાનશ્રીનાઓ તા.૨૩-૨૪/૧૧/૨૦૨૨ રોજ ગાંધીનગર ખાતેના કાર્યક્રમમાં પધારનાર છે. જેમાં એરપોર્ટ અમદાવાદથી રાજભવન ગાંધીનગર ખાતે પધારનાર છે અને રાત્રી રોકાણ ગાંધીનગર જિલ્લા ખાતે કરનાર છે તેમજ દહેગામ ખાતે જાહેરસભા કાર્યક્રમમાં તથા સચિવાલય હેલીપેડ, ગાંધીનગર અને દહેગામ, હેલીપેડ ખાતે પધારનાર છે. જે અન્વયે મહાનુભાવશ્રીનાઓની સલામતીને ધ્યાને રાખી દેશ વિરોધી સંગઠનો, આતંકવાદીઓ અને ભાંગફોડીયા તત્વો માનવ રહિત રીમોટ સંચાલીત વિમાન જેવા સાધનો અથવા માનવ સંચાલીત નાની સાઈઝના વિમાન જેવા સાધનો અથવા એરો સ્પાર્ટ્સમાં વપરાતા ઉપકરણો (SUB-CONVENTION AERIAL PLATFORM) ના ગેરલાભ લઈ ઉપરોક્ત કાર્યક્રમમાં સુરક્ષા વ્યવસ્થાને હાની પહોંચાડવાની શક્યતા નકારી શકાય નહિ અને આ પ્રકારના સંશ્લાધનોથી આતંક ફેલાવી, સુલેહ શાંતિ જોખમાય તેમજ લોકોના જાનમાલ ને નુકશાન કરે તેવી શક્યતા રહેલી છે. જેથી, મહાનુભાવશ્રીનાઓની સુરક્ષાને ધ્યાને રાખી મહાનુભાવશ્રીનાઓના ઉપરોક્ત કાર્યક્રમવાળા સ્થળો તથા તેના વર્તુળ આકારે આવેલ ૫ કી.મી. તથા ૫૦૦૦ ફીટ સુધીના વિસ્તાર સુધી “No-Flying Zone” તરીકે જાહેર કરવા વિનંતિ છે.

દેશ વિરોધી સંગઠનો, આતંકવાદીઓ અને ભાંગફોડીયા તત્વો માનવ રહિત રીમોટ સંચાલીત વિમાન જેવા સાધનો અથવા માનવ સંચાલીત નાની સાઈઝના વિમાન જેવા સાધનો અથવા એરો સ્પાર્ટસમાં વપરાતા ઉપકરણો (SUB-CONVENTION AERIAL PLATFORM) ના ગેરલાભ લઈ ઉપરોક્ત કાર્યક્રમમાં સુરક્ષા વ્યવસ્થાને હાની પહોંચાડવાની શક્યતા નકારી શકાય નહિ અને આ પ્રકારના સંશાધનોથી આતંક ફેલાવી, સુલેહ શાંતિ જોખમાય તેમજ લોકોના જાનમાલ ને નુકશાન કરે તેવી શક્યતા રહેલી છે.

જેથી ઉપરોક્ત તમામ બાબતોને ધ્યાને લઈ સુરક્ષા વ્યવસ્થા જળવાઈ રહે તે સારૂ ફોજદારી કાર્યરીતિ અધિનિયમ-૧૯૭૩ (૧૯૭૪ ના નંબર-૨ની) કલમ-૧૪૪ અન્વયે ગાંધીનગર શહેર વિસ્તારમાં રીમોટ કંટ્રોલ થી ચલાવવામાં આવતા ડ્રોન (DRONE), ક્વાડ કોપ્ટર (QUADROPTER), પાવર એરક્રાફ્ટ (POWERED AIRCRAFT) તેમજ માનવ સંચાલીત માઈક્રો લાઈટ એરક્રાફ્ટ (MICROLIGHT AIRCRAFT) હેંગ ગ્લાઈડર/પેરાગ્લાઈડર (HANG GLIDER/PARA GLIDER) પેરા મોટર (PARA MOTOR) તેમજ હોટ એર બલુન (HOT AIR BALLOONS) તથા પેરા જમ્પીંગ (PARA JUMPING) ચલાવવાની/કરવાની મનાઈ ફરમાવતુ તથા કાયદો અને વ્યવસ્થાની પરિસ્થિતિ તેમજ ટ્રાફિક નિયમન જળવાઈ તથા કોઈ અનિચ્છનીય બનાવ ન બને તે સારૂ તા.૨૩-૨૪/૧૧/૨૦૨૨ સુધી કાર્યક્રમવાળા સ્થળો તથા તેના વર્તુળાકારે આવેલ ૫ કી.મી. સુધીના વિસ્તાર સુધી તથા ૫૦૦૦ ફીટ ઉપર સુધી “No-Flying Zone” જાહેર કરવો જરૂરી જણાય છે.

વાસ્તે હું ભરત જોષી એસ.એસ., અધિક જિલ્લા મેજિસ્ટ્રેટ, ગાંધીનગર ફોજદારી કાર્યરીતિ અધિનિયમ, ૧૯૭૩ (૧૯૭૪ ના નં.૨) ની કલમ-૧૪૪ અન્વયે મળેલ સત્તાની રૂઈએ ભારતના માન. વડાપ્રધાનશ્રીની સલામતીને ધ્યાને તા.૨૩-૨૪/૧૧/૨૦૨૨ સુધી કાર્યક્રમો વાળા સ્થળો તથા ૫ કી.મી. વિસ્તાર તથા ૫૦૦૦ ફીટ ઉપર સુધીના વિસ્તારમાં “No-Flying Zone” તરીકે આથી જાહેર કરવામાં આવે છે.

આ હુકમ પોલીસ વિભાગ અને સુરક્ષા બળોના ઉપરોક્ત સાધનોને લાગુ પડશે નહીં.

આ હુકમનો ભંગ કરનાર વ્યક્તિ ભારતીય દંડ સહિતાની કલમ-૧૮૮ મુજબ શિક્ષાને પાત્ર થશે.

તમામને વ્યક્તિગત રીતે નોટીસની બજવણી કરવી શક્ય ન હોઈ, આથી એકતરફી હુકમ કરૂં છું. જાહેર જનતાની જાણ સારૂ સ્થાનિક વર્તમાનપત્ર મારફતે બહોળી પ્રસિદ્ધિ દ્વારા તથા જિલ્લાના તમામ પોલીસ સ્ટેશનો/પોલીસ થોકીઓ, તમામ મામલતદાર કચેરીઓ, તમામ તાલુકા પંચાયત કચેરીઓ, તથા પોલીસ અધિક્ષકશ્રી, જિલ્લા વિકાસ અધિકારીશ્રી, મ્યુનિસિપલ કમિશનરશ્રી, ગાંધીનગરની કચેરીના નોટીસ બોર્ડ ઉપર આ હુકમની નકલ ચોટાડી પ્રસિદ્ધિ કરવામાં આવશે, તેમજ સહેલાઈથી જોઈ શકાય તેવી જાહેર જગ્યાઓ ઉપર હુકમની નકલ ચોટાડી પ્રસિદ્ધિ કરવામાં આવશે. જિલ્લાના તમામ પોલીસ સ્ટેશનના જવાબદાર અધિકારીશ્રીઓ આ હુકમની જાહેર જનતા સહેલાઈથી વાંચી શકે તે રીતે યોગ્ય સાઈઝના બોર્ડ બનાવી તેઓના કાર્યક્ષેત્રમાં આવેલ જાહેર સ્થળોએ મુકવાના રહેશે. આ હુકમની સરકારશ્રીના અસાધારણ રાજ્યપત્રમાં પ્રસિદ્ધ કરવી.

આજ તા.૨૨/૧૧/૨૦૨૨ ના રોજ મારી સહી તથા સિક્કો કરી આપ્યો.

ભરત જોષી,
અધિક જિલ્લા મેજિસ્ટ્રેટ.
ગાંધીનગર.

